



முதலமைச்சர் மு. க. ஸ்டாலின் அவர்களை நேற்று (16.9.2023) முகாம் அலுவலகத்தில், தமிழ்நாடு கிரிக்கெட் சங்கத் தலைவரும், தமிழ்நாடு விளையாட்டு மேம்பாட்டு ஆணையத்தின் துணைத் தலைவருமான டாக்டர் அசோக் சிகாமணி மற்றும் தமிழ்நாடு கிரிக்கெட் சங்கத்தின் பொருளாளர் சீனிவாச ராஜ் ஆகியோர் சந்தித்து, இந்த ஆண்டு இந்தியாவில் நடைபெறவுள்ள உலகப் கோப்பை கிரிக்கெட் போட்டிக்கான (ICC Men's Cricket World Cup India 2023) கோப்பையை காண்பித்து வாழ்த்துப் பெற்றார்கள். இதுதொடர்பாக முதலமைச்சர் அவர்கள் "INDIA will Win என்று வாழ்த்து தெரிவித்து டிவிட்டில் பதிவிட்டுள்ளார்.

கலைஞர் மகளிர் உரிமைத் திட்டம்!

அயராது உழைத்திட அனைவரையும் பாராட்டி மகிழ்கிறேன்!

முதல்வர் மு. க. ஸ்டாலின் வாழ்த்து!

சென்னை, செப். 17 -

“கலைஞர் மகளிர் உரிமைத் திட்டத்தினை” மிகக்குறுகிய காலத்தில் செயல்படுத்தி உழைத்த அனைவரையும் முதல்வர் மு. க. ஸ்டாலின் அவர்கள் பாராட்டியுள்ளார்.

இதுகுறித்து முதல்வர் அவர்கள் தமது முகநூலில் பதிவிட்டிருப்பதாவது:-

கலைஞர் மகளிர் உரிமைத் திட்டத்தில் மிகக் குறுகிய காலத்தில் ஒரு கோடிக்கும் மேற்பட்ட பயனாளிகளைக் கண்டறிவதற்கு அயராது உழைத்திட அனைவரையும் இதேருணத்தில் பாராட்டி மகிழ்கிறேன்.

இத்திட்டத்தில் களப்பணியாற்றிய கிராம நிர்வாக அலுவலர்கள், வருவாய்த்துறை அலுவலர்கள், இல்லம் தேடி கல்வி திட்டத்தின் தன்னார்வர்கள், சுய உதவிக்குழு உறுப்பினர்கள், நியாய விலைக் கடைப்பணியாளர்கள், நகராட்சி மாநகராட்சிப் பணியாளர்கள், தமிழ்நாடு மின் ஆளுமை நிறுவன பணியாளர்கள் மற்றும் இவ்வாறு முதல்வர் மு. க. ஸ்டாலின் அவர்கள் தமது முகநூலில் பதிவிட்டுள்ளார்.

களப்பணியாளர்களை வழிநடத்திய மாவட்ட ஆட்சியர்கள், அரசு செயலாளர்கள், தலைமைச் செயலாளர்கள் வரை உள்ள அனைத்து உயர் அலுவலர்களுக்கும் எனது மனமார்ந்த நன்றிகள்!

இவ்வாறு முதல்வர் மு. க. ஸ்டாலின் அவர்கள் தமது முகநூலில் பதிவிட்டுள்ளார்.

திருவண்ணாமலை மாவட்டம் தச்சம்பட்டு ஊராட்சியில்

கலைஞர் மகளிர் உரிமைத் தொகைத் திட்டம்!

அமைச்சர் எ. வ. வேலு தொடங்கி வைத்தார்!

திருவண்ணாமலை, செப்.17-

திருவண்ணாமலை மாவட்டம், தச்சம்பட்டு ஊராட்சியில் கலைஞர் மகளிர் உரிமைத் திட்டத்தை தொடங்கி வைத்து பொதுப்பணித் துறை நெடுஞ்சாலைகள் மற்றும் சிறு துறைமுகங்கள் துறை அமைச்சர் எ. வ. வேலு மகளிர் குக்கு வங்கி பற்றி அட்டைகளை நேற்று முன்தினம் (15.09.2023) வழங்கினார்.

திருவண்ணாமலை மாவட்டம், தச்சம்பட்டு ஊராட்சியில் கலைஞர் மகளிர் உரிமைத் திட்டத்தை தொடங்கி வைத்து பொதுப்பணித்துறை நெடுஞ்சாலைகள் மற்றும் சிறு துறைமுகங்கள் துறை அமைச்சர் எ. வ. வேலு மகளிர்

குக்கு வங்கி பற்றி அட்டைகளை வழங்கி பேசியதாவது: திருவண்ணாமலை மாவட்டத்தில் இன்று கலைஞர் மகளிர் உரிமைத் திட்டத்தின் கீழ் 4500 மகளிர்களுக்கு மாதம்தோறும் ரூ.1000/- பெறுவதற்கான வங்கி பற்றி அட்டைகளை வழங்கப்பட்டுள்ளது. 5 முறை தமிழ்நாடு முதல்வராக இருந்த முத்தமிழ் அறிஞர் கலைஞர் அவர்கள் மகளிர்களுக்காக எண்ணற்ற திட்டங்களை கொண்டு வந்துள்ளார்.

பேரறிஞர் அண்ணா அவர்களின் 115வது பிறந்தநாளான 15.09.2023 அன்று அவர் பிறந்த ஊரான காஞ்சிபுரத்தில் தமிழ்நாடு முதல்மைச்சர் மு. க. ஸ்டாலின்

அவர்கள் தொடங்கி வைத்திருந்த மாவட்ட மக்கள் சார்பாகவும் நன்றியினை தெரிவித்துக் கொள்கிறேன்.

முத்தமிழறிஞர் கலைஞர் அவர்களின் ஆட்சி காலத்தில் தான் மகளிர்களுக்கு எண்ணற்ற திட்டம் கொண்டு வரப்பட்டது. தமிழ்நாடு முதலமைச்சர் மு. க. ஸ்டாலின் அவர்களின் தலைமையிலான ஆட்சி பொறுப்பேற்ற உடன் கொரோனா காலத்தில் துரித நிலைக்கடையில் குடும்ப அட்டைதாரர்களுக்கு ரூ.4000 வழங்கப்பட்டது. கூட்டுறவு வங்கியில் நகைக்கடன் தள்ளுபடி, மகளிர்களுக்கு கட்டணமிலா பயனை பேருந்து, அரசு பள்ளியில் தமிழ் வழியில்

பயின்று உயர் கல்வி பயிலும் மாணவிகளுக்கு மாதம்தோறும் ரூ.1000 வழங்கும் புதுப்பெண் திட்டம் போன்ற எண்ணற்ற திட்டங்களை திராவிட மாடல் ஆட்சியில் மகளிர்களுக்காக செய்யப்படுத்தப்பட்டுள்ளது.

நீதிக்கட்சி தலைமையிலான ஆட்சியில் தான் பெண்களுக்கு முதன்முதலில் தேர்தலில் வாக்குரிமை கொடுக்கப்பட்டது, அதன் பின்பு திராவிட கட்சி புகுத்தறிவு தந்தை பெரியார் அவர்கள் 1929ல் செங்கல்பட்டில் மாநாடு நடத்தி ஆண், பெண் இருபாலருக்கும் சொத்தில் சமப்பங்கு உரிமை அளிக்க வேண்டும் என தீர்மானம் கொண்டுவரப்பட்டது.

அதன்பின்பு முத்தமிழ் அறிஞர் கலைஞர் ஆட்சி காலத்தில் 1989ல் பெண்களுக்கு சொத்தில் சம பங்கு உரிமை உண்டு என ஆணை பிறப்பித்தார். மேலும் கணவரை இழந்த பெண்களுக்கு இலவச கையல் இயந்திரம் வழங்கும் திட்டத்தை கொண்டு வந்தவர். அதே போல் 1973ம் ஆண்டு முதல் தமிழ் அறிஞர் கலைஞர் அவர்கள் தான்.

காவல் துறையில் பெண்களும் பணியில் சேரலாம் என முதன்முதலில் ஆணையை கொண்டு வந்தார். இதனை தொடர்ந்து உள்ளூர் அமைப்புகளில் 33 சதவிகிதம் இட ஒதுக்கீட்டால் தான் பெண்கள் அதிகளவில் பதவியில் உள்ளனர். அதற்கு காரணம் கலைஞர் அவர்கள் தான். எனவே இந்த ஆட்சி ஆண்களை விட பெண்களுக்கு தான் அதிக திட்டங்களை செயல்படுத்தி வருகிறது. அதுமட்டுமில்லாமல் ஆறுகளுக்கு கூட பெண்கள் பெயர்களில் தான் பெயர் உள்ளது. தாயுள்ளம் கொண்ட முதலமைச்சர் அவர்கள் 1 முதல் 5 ஆம் வகுப்பு வரை அரசு பள்ளியில் பயிலும் மாணவர்களுக்கு முதலமைச்சர் கால உணவு என்ற மகத்தான திட்டத்தை தொடங்கி வைத்துள்ளார்.

மேலும் தகுதியுள்ள மக

மேட்டூர் அணைக்கு நீர்வரத்து அதிகரிப்பு!


சேலம், செப். 17 -

தமிழக நீர்ப்பிடிப்பு பகுதிகளில் பெய்து வரும் மழை காரணமாக நேற்று முன்தினம் 2வது நாளாக மேட்டூர் அணைக்கு நீர்வரத்து அதிகரித்து காணப்படுகிறது. மேட்டூர் அணையில் இருந்து கடந்த 3 மாதத்துக்கும் மேலாக டெல்டா பாசனத்துக்கு தண்ணீர் திறக்கப்பட்டு வருகிறது. இதன் காரணமாக அணையின் நீர்மட்டம் வேகமாக குறைந்து வருகிறது. மேலும் இந்த ஆண்டு தென்மேற்கு பருவ மழை சரிவர பெய்யாததால் மேட்டூர் அணைக்கு நீர்வரத்து குறைந்து காணப்பட்டது.

இதற்கிடையே தமிழக நீர்ப்பிடிப்பு பகுதிகளில் பெய்து வரும் மழை காரணமாக நேற்று 2வது நாளாக மேட்டூர் அணைக்கு நீர்வரத்து அதிகரித்து காணப்படுகிறது. நேற்று காலை 8 மணி நிலவரப்படி மேட்டூர் அணையின் நீர்மட்டம் 41.76 அடியாக இருந்தது. அணைக்கு விளையாட்டு 2 ஆயிரத்து 47 கனஅடி தண்ணீர் வந்து கொண்டு இருந்தது. அணையில் இருந்து விளையாட்டு 6500 கனஅடி வீதம் தொடர்ந்து தண்ணீர் திறக்கப்பட்டு வருகிறது.

தலைவர்களின் தலைவர் தந்தை பெரியார்!

இன்று செப்டம்பர், 17 - தந்தை பெரியார் பிறந்த நாள்! பெரியார் மட்டும் பிறக்காமல், வாழ்நாள் முழுவதும் ஓய்வே இன்றிச் சுற்றுப்பயணம் மேற்கொண்டு, சுயமரியாதை - பகுத்தறிவுப் பரப்புரை மூலம் இழத்துரைக்காமல், தன்பெண்டு தன் சுற்றம் சோறு வீடு என்று சுயநலத்தை மட்டும் எடுத்துத் தோளில் போட்டுக்கொண்டு, சொந்த ஊரிலேயே வாழ்க்கையைச் சுருக்கிக் கொண்டு இருந்திருந்தால், தமிழ்நாட்டின் பல தலைமுறைகள் எப்படி இருந்திருக்கும்? இந்தக் கேள்வியே நம்மைக் கீறு கீறுக் வைக்கிறது.



இன்றைக்கு நாம், ஆற்றிவிடப் பயன்றிருந்த மனிதர்களாக, வெள்ளெண்பூக்கும் சுண்ணாம்புக்கும் வேறுபாடு காணும், பொது அறிவுள்ளவர்களாக, எதிலும் - ஏன், எப்படி, எப்போது, எதற்கு என்று கேள்வி மேல் கேள்வி தொடுத்து, அடிப்படை உண்மையைத் தெரிந்து கொள்வதில் ஆர்வம் காட்டுபவர்களாக நடமாடுவதற்குக் காரணம், தந்தை பெரியார் அவர்களும், அவராலே உருவாக்கப்பட்ட அறிவுச் சுடர்களின் பகுத்தறிவுப் பரப்புரையே!

“இத்தனை ஆண்டுகளிலும், நாள் அறிந்த தலைவர், தெரிந்த தலைவர், பார்த்த தலைவர்; நாள் கண்ட தலைவர், கொண்ட தலைவர், பெரியார் ஒருவர்தான். வேறு தலைவரின் தலைமையில் நாள் வேலை செய்தது கிடையாது; அவர், நம் இதயத்திலே நிறைந்து, இதயபூர்வமான தலைவர்! நமக்கெல்லாம் வழி காட்டியவர் பெரியார்!” என்று பேரறிஞர் அண்ணா அவர்கள் தந்தை பெரியார் அவர்களைப் பற்றித் தமது **கியல்பான எண்ணங்களைக் குவித்திருக்கிறார்!**

அது மட்டுமல்ல! ‘பெரியார் அறிவார்’ என்ற தலைப்பில் அண்ணா வரைந்துள்ள கருத்தோவியம், நம் சிந்தனையைச் செறிவூட்ட வல்லது:

“அவர் அறிவார்; தாசராக உள்ள தமிழர் தரணி ஆண்டவார் என்பதும்; தரணி ஆண்ட காலத்திலே தன்மானத்தை ஒம்பினர் என்பதும்; மானத்தையும் உரிமையையும் பெரிதெனக் கொண்ட தமிழரிட சாதிப் பித்தம், வைதீக நெறி, அடக்கி ஆளும் ஆணவம், சுரண்டிப் பிழைக்கும் கூது ஆகியவை கிடையா என்பதும்; களத்திலே கட்டுப் போரிடும் வீரர்கள் கடலின் பொறியிலே வீழ்ந்தனர் என்பதும்; தமிழரின் இன்றைய நிலை தாழ்வுடையது, இடர் மிகுந்தது என்ற போதிலும், தங்கள் இனத்தைக் கெடுக்கும் கொள்கைகளை அவர்கள் நீக்கி விட்டால், களை எடுத்த வயலாவர் - விழித்தெழுந்த வேங்கையாவர் என்பதும்; பெரியார் அறிவார்!”.

இந்தக் கருத்தோவியத்தின் மூலம், தமிழின மீட்சிக்குத் தம்மை ஏன் பெரியார் அர்ப்பணித்துக் கொண்டார் என்பதற்கான அடிப்படையை அண்ணா அழகாக எடுத்துரைத்திருக்கிறார்!

“**பாராட்டிப் போற்றி வந்த பழைமை லோகம், ஈரோட்டுப் புகம்பத்தால் இடிபுது பார்!**”

என்று தலைவர் கலைஞர், தந்தை பெரியாரின் பெரும் போராட்டப் பணியையும், அதனாலே நேரிட்ட விளைவினையும், விளக்கியிருக்கிறார்.

அறிஞர் அண்ணா, தந்தை பெரியாரை, தம் வாழ்நாளில் ஒரே தலைவராக ஏற்றுக் கொண்டிருந்தவர்; கலைஞர், இளமையில் ஈரோட்டுக் குருகுலத்திலே பயின்றதனாலும், பெரியாரை, குருவாக - பேராசானாக ஏற்றுக் கொண்டிருந்தவர். அதனாலேயே பிரச்சினைகளில் பெரியாரின் அணுகுமுறைகளைக் கைவரப் பெற்றிருந்தவர். கலைஞரைப் பொறுத்தவரை, அவருடைய செயல்பாடுகளில் தந்தை பெரியாரின் செல்வாக்கும், எழுத்தில் அறிஞர் அண்ணாவின் செல்வாக்கும், மிகுந்திருந்தது.

தந்தை பெரியார், அடிப்படையில் ஒரு கிளர்ச்சிக்காரர், புரட்சிக் காரர், கொண்ட கொள்கைகளில் தீவிரமான சிந்தனையும், பிடிவாதமான போக்கும், செயல் ஊக்கமும் கொண்டவன். தொடக்கத்தில் காங்கிரஸ் கட்சியில் இணைந்து, பொதுக் காரியங்களில் மிகுந்த நாட்டம் கொண்டு செயலாற்றினார். கதர், மது விலக்கு, தீண்டாமை ஒழிப்பு ஆகிய மூன்றும் அவருடைய முழுநிலையில் முன்னிலை பெற்றன.

தந்தை பெரியார், பிடிவாதக்காரர் என்பது இத்தரணி அறிந்தது.

‘பிடிவாதக்காரன்’ யார் என்பதற்கு, “ தன் முயற்சிக்குத் தன்னையே பொறுப்புக் காரனாக்கிக் கொண்டு யாரையும் லட்சியம் செய்யாதவன்” என்று பெரியார் அவர்களே, தனிச் சிறப்பானதொரு இலக்கணத்தை வகுத்திருக்கிறார்.

கதர் ஆடைகளையே தாம் அணிந்ததுடன், தம் குடும்பத்தாரையும் அணிந்திடச் செய்து, கதர் துணிகள் வீற்பனையையும் மேற்கொண்டார். கள்ளுக்கடை மறியல் போராட்டத்தில் முழுமுதையாக ஈடுபட்ட பெரியார், காந்தி அடிகளின் அறைகூவலை ஏற்று, தமக்குச் சொந்தமான ஐநூறு தென்னை மரங்களை அடியோடு வெட்டி வீழ்த்தினார். கள்ளுக்கடை மறியலில், தடையை மீறி, தாம் கைது செய்யப்பட்டிருந்த நிலையில், தமது துணையினியார் நாகம்மையையும், சகோதரியார் கண்ணம்மாளையும் மறியலில் ஈடுபடச் செய்தார்.

தமது பொது வாழ்வின் தொடக்கத்திலேயே, தீண்டாமக் கொடுமைகள் ஒழிய வேண்டும் என்பதில் வேகம் காட்டினார். மேடைகளில் முழங்கினார். தீண்டாமை குறித்துப் பேசிய போவெல்லாம், புகம்பச் சொற்களைப் பொழிந்தார்; எரி மலையாக நெருப்புக் குழம்பைக் கொட்டினார்.

ரேரள மாநிலம் வைக்கத்தில், ஊர் நடுவே இருக்கும் கோயிலைச் சுற்றியுள்ள நான்கு வீதிகளிலும், தீண்டப்படாதோர் எனக் கருதப்பட்ட அவர்ணஸ்தர், அயித்தக்காரர் மற்றும் ஈழவர், ஆசாரியர், நெசவாளர் ஆகியோர், நடமாடவே கூடாது; நடமாடினால் கோயில் தீட்டுப்படுகிறோம் என்ற கொடுமைக்கு முடிவு கட்ட, தொடங்கப்பட்ட போராட்டத்தில் கலந்து கொண்டு, தடையை மீறியதற்காகப் பெரியார் கைது செய்யப்பட்டார். சிறை ஏக்கினார். இறுதியில் போராட்டம் வெற்றி பெற்று, பெரியார் ‘வைக்கம் வீரர்’ என அறியப்பட்டார்.

காங்கிரஸைச் சேர்ந்த வ.வே.சு. அய்யர் சேரன்மகாதேவியில் தொடங்கிய குருகுலத்தில், பிராமணர் - பிராமணர் அல்லாதார்க்கு உண்ண - பிரார்த்திக்கத் தனித் தனி இடங்கள் என்ற வர்ணாசிரம வேறுபாடுகள் நடைமுறைப் படுத்தப்படுவதை அறிந்த பெரியார், போராட்டத்தையும், பிரச்சாரத்தையும் வேகப்படுத்தியதால், வ.வே.சு. அய்யர் பின்வாங்கினார்; பெரியார் போராட்டம் வெற்றி பெற்றது.

1920ல் நீதிக்கட்சி ஆட்சி ஏற்பட்டு, முற்போக்கான பல திட்டங்களை நடைமுறைப்படுத்தி வந்தது. நீதிக்கட்சியின் செயலாக்கம் பெரியார் அவர்களின் கருத்தையும், கவனத்தையும் பெரிதும் ஈர்த்தது. நீதிக்கட்சி ஆட்சி குறித்து, பெரியார் தமது ‘குடி அரசு’ இதழில்:

“**ஈழமீள் மந்திரிகள் வந்த பிறகு நமது மாகாணத்தில் இலவசக் கல்வி ஏற்பாடு செய்ய திருக்கிறார்கள். 5 வயது முதல் 12 வயது வரை ஒவ்வொரு குழந்தையையும் கண்மூப்பாகப் படிக்க வைக்க வேண்டும்; இல்லாவிட்டால் வற்றெரிசுக்குத் தண்டனை என்று சட்டமும் செய்திருக்கிறார்கள். அதன் மூலம், படிக்கும் லட்சக் கணக்கான பிள்ளைகளில் 100க்கு 99 பேர் பார்ப்பனர் அல்லாதவர்” என்றறமுதி. தம் நெஞ்சம் ஏற்றுக் கொண்ட நியாயமான காரணங்களுக்காக, நீதிக்கட்சிக்கு ஆதரவளித்தார்.**

வகுப்புவாதி உரிமை என்பது, நீதிக்கட்சியின் முக்கியக் கொள்கை. 1928 நவம்பரில், புதிய வகுப்புவாதி உரிமை ஆணை பிறப்பிக்கப்பட்டது. இந்தக் ‘கம்யூனிஸ்ட் ஜி.ஓ.’ எதிர்ப்பைச் சந்திக்க நேர்ந்த போது, பெரியார் வகுப்புவாதி உரிமையை ஆதரித்து, “மந்திரி முத்தையா முதலியார் வாழ்க! வாழ்க! வாழ்க!” என்று, ‘குடி அரசு’ இதழில் தலையாங்கம் எழுதி வரவேற்றார்.

சுயமரியாதை இயக்கத்தின் தலைவராக - நீதிக்கட்சியின் தலைவராக - திராவிடக் கழகத்தின் தலைவராக - தந்தை பெரியார் பொறுப்பேற்று; கறுப்புச் சட்டைப் பெரும்படை - இந்தத் திணிப்புக்கு எதிர்ப்பு, வகுப்புவாதி உரிமையைக் காத்திடப் போராட்டம், சாதிப் பிரிவுகள் - சாதிரி சம்பிரதாய மூட நம்பிக்கைத் தகர்ப்பு - சமூக நீதி, சமத்துவம், பெண்ணுரிமை காத்திட விடாமுயற்சி - என வாழ்நாள் முழுவதும் அரும் பாடுபட்டு, 24.12.1973 அன்று, 94 ஆவது வயதில், தமது ‘சுற்றுப் பயணத்தை’ நிரந்தரமாக நிறுத்திக் கொண்டார்.

சுயமரியாதை இயக்கம், நீதிக்கட்சி, திராவிடக் கழகம், திராவிட முன்னேற்றக் கழகம் ஆகியவை ஒரே இலட்சியத்தை நோக்கி மேலேறும் பய நிலைகள்! தந்தை பெரியார், பேரறிஞர் அண்ணா, தலைவர் கலைஞர், தளபதி மு. க. ஸ்டாலின் ஆகியோர், வாழையடி வாழையடி வரும் திருக் கூட்டத்தார், ஒரே திருக்குடும்ப மரபினர் என்று காலம் தனது கையேட்டில் பொறித்துக் கொண்டிருக்கிறது!

வாழ்க தந்தை பெரியார்!

★ ★ ★

: கி. இராஜமாணிக்கம் :

தந்தை பெரியார் பிறந்த நாள்


“சமூக நீதி நாள் உறுதிமொழி ஏற்பு”!

தலைமைக் கழகம் அறிவிப்பு!

“தந்தை பெரியாரின் ஒவ்வொரு பிறந்தநாளும் “சமூகநீதி நாளாக” கடைப்பிடிக்கப்படும் என்றும்; அப்பிறந்தநாள் அன்று “சமூகநீதி நாள் உறுதிமொழி ஏற்க வேண்டும்” என மாண்புமிகு தமிழ்நாடு முதலமைச்சர், கழகத் தலைவர் மு. க. ஸ்டாலின் அவர்கள் கடந்த 6.9.2021 அன்று சட்டப்பேரவையில் அறிவித்ததற்கிணங்க;

தந்தை பெரியார் பிறந்த நாளான இன்று (17.9.2023) காலை 10.30 மணி அளவில் சென்னை, அண்ணா அறிவாலயத்தில் உள்ள அறிஞர் அண்ணா - முத்தமிழறிஞர் கலைஞர் சிலை முன்பு, கழக அமைப்புச் செயலாளர் ஆர். எஸ். பாரதி தலைமையில் “சமூகநீதி நாள் உறுதிமொழி ஏற்பு” நிகழ்ச்சி நடைபெறும். இதில் சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு ஆகிய மாவட்டக் கழகச் செயலாளர்கள் கலந்து கொள்கின்றனர்.

இந்நிகழ்ச்சியில் சென்னை மாவட்டத்தைச் சேர்ந்த மாவட்ட, பகுதி, வட்டக் கழகச் செயலாளர்கள் மற்றும் நிர்வாகிகள், அனைத்து அணி நிர்வாகிகள் மற்றும் கழகத் தோழர்கள் தவறாது கலந்து கொள்ளுமாறு கேட்டுக் கொள்ளப்படுகிறார்கள்.



நாள் : 16.9.2023

தலைமைக் கழகம்
தி. மு. க.